

የወያኔ ፅናትና የ እኛ ተክለ ሰውነት

ከዘመድ አገኘው

September 2, 2009

ለሰባዊ መብት በሚቆረቆሩና ሰባዊ መብትን በሚረግጡ መሀል ያለው ፍልሚያ በሺሕ የሚቆጠሩ ንፁህን በየእስር ቤቱ እንድታጎሩ ስያደርግ የዛኑ ያህል ደግሞ ክቡር ህይወት እንዲያልፍ ምክንያት ሆኖ በግፍ ይሚሰቃየውና ሐገሩን ጥሎ የሚሰደደውን ደግሞ ቤት ይቁጠረው።

ታዲያ በሰሜን አሜሪካን ውስጥ በእውነትና ሐሰት፣ በብዙው የኢትዮጵያ ሕዝብና በጥቂት የወያኔ መሪዎች መሐከል በአጠቃላይ ለሰባዊ መብት በቆመውና ሰባዊ መብትን በሚጨፈልቀው መሐል ያለውን ወሳኝ የሆነ አመራርና አደረጃጀት፣ እንዲሁም በተግባር የሚገለፅ የውሳኔ አተረጓጎም፣ ስናወዳደር የጥቂቶቹ የወያኔ መሪዎች የመግዛት ፍላጎት ፅናት በቀላሉ የሚታይ ስላልሆነ የኢትዮጵያ ሕዝብ የመከራ ዘመን ገና የጀመረ ነው የሚያስመስለው። (ነገር ግን ለውጥ የሚያመጡት በሐገር ቤት ያሉት እንጂ በውጪ ያሉ የፖለቲካ ፓርቲዎችና የድረ ገፅ አዘጋጆች ወይም የሪድዮን ፕሮግራም መሪዎች ባለመሆናቸው ስጋታችን ይቀንሳል።)

የፖለቲካውን መዘውር ጨብጦ የሐገሪቷን ኢኮኖሚና ማህበራዊ ጉዳይ እንዳሻው የሚያሸከረከረው የፖለቲካ ፓርቲ አጀንዳውንና ጥቅሙን ሊያስከብርበት የመረጠውና የሚገለገልበት መሳሪያ ጉልበት ነው።

በሌላ አባባል ስልጣኑን ጨብጦ በኢኮኖሚም የበላይ ሆኖ የፖለቲካ አጀንዳውን እየፈጸመ ለመዝለቅ በተግባር ከሚታይ የፈረጠመ ጉልበት ሌላ ምንም አማራጭ እንደሌለው በማመኑ የወሰዳቸው አረመኔያዊ እርምጃዎች አረጋግጠውልናል።

ፍትህ፣ እኩልነትና፣ ዲሞክራሲ። አንባ ገናዊ ስልጣኑን የሚጋፉ ዋና ዋና ጠላቶቹ ናቸው። የሰባዊ መብትን ለማክበር እንኳን ቢፈልግ፣ ከመረጠው የስልጣን መወጣጫ መሳሪያ ጋር በፍጹም ስለማይጣጣም፣ ለእንደዚህ አይነት የአንባ ገናን አገዛዝ፣ የሰባዊ መብት ጥያቄ ማለት ይቅርታ የማይደረግለት አደገኛ የስልጣን ተቀናቃኝ ማለት ነው።

ዘር የማጥፋት እርምጃ የፖለቲካው አጀንዳው ባይሆን እንኳን፣ የስልጣን መንበሩን ሊጠብቅበት የመረጠው መሳሪያ ጉልበት ስለሆነ የሚያምፅ ጎሳ፣ የሚያድም ማህበረ ሰብ፣ የሚያስተባብር ሐይማኖት፣ አንድነት የፈጠረ ቡድን፣ በጅምላ መጨፍጭፍ ለትግራይ ነፃ አውጪ ወያኔ የመጀመሪያም የመጨረሻም ምርጫ ብቻ ሳይሆን በስልጣን ፉክክር ጨዋታ ምንም አይነት ሰው ሰራሽም ይሁን የተፈጥሮ ህግ ቦታ እንደሌለው ያረጋገጠበት የጨዋታ ሜዳ ነው።

እነኚህ ከላይ ጠቀስ ጠቀስ የተደረጉት የወያኔ ባህሪዎች የተገመቱ ወይም በፖለቲካ ትንታኔ የታሰቡ ሳይሆኑ በግብር የታዩ በመረጃ የተደገፉ የትላንትና ስራዎቻቸው የዛሪ ድርጊቶቻቸው የነገም እቅዳቸው እንደሆነ በማያወሳዳ መልኩ በሚገባም ተገንዝበን እንድንፈራ ሆን ተብሎ በድርጊት እለት በለት የምናየውና የሚተላለፍልን መለክትም ነው።

በተጨማሪ ደግሞ ሊፈጠር ከሚችል የተፎካካሪ ጉልበት ሁሉ በልጠው ለመገኘት በገንዘብ፣ በመሳሪያና፣ በቅጥር ነፍስ ገዳዮች ብዛትና ጥራት፣ ጡንቻቸውን ከማጎልበት ባሻገር ተፎካካሪያቸውን እውነተኛ ተፎካካሪ ሆኖ ከመምጣቱ በፊት የሚያውጁት ጦርነት የሚያረጋግጠው ከመግዛት ያነሰ የሚደራደሩበት ምንም አይነት አማራጭ እንደሌለ ነው። ለዚህ አባባል በግልፅና በድብቅ የሚገደሉት፣ በየእስር ቤቱ የታጎሩትና፣ በየግዜው የሚያወጡት የሰብአዊ መብትን የሚረግጡበት የህግ አይነቶች በቂ ማስረጃ ናቸው።

በተቃራኒው ደግሞ የሐገሩን ጉዳይ ጉዳዩ ነው በማለት ለሰላም ለብልፅግና ለዲሞክራሲያዊ ስራት መፈጠር ከሐገር ውጭ ደፋ ቀና የሚለው የሰሜን አሜሪካን ሐገር ወዳድና በሪድዮን ጣቢያ የሚያገለግሉ፣ በድህረ ገፅ መረጃ የሚያቀብሉ፣ ለረጅም አመታት ሰልፍ በማዘጋጀት ብዙ የደከሙ፣ ወገኖች ድካማቸውን የሚጋራ ሐሳባቸውን የሚደግፍ ቡድን ብቅ ብሎ መቶ ሺ እናሰልፍ ቢል ትልቅ ማሰብ ወይም በዙ ማሰብ እንደ ጥፋት ተቆጥሮ የዜና ሽፋንም ሆነ የማስታወቂያና የቅስቀሳ ድጋፍ በዘዴ ተነፈገ።

“ወጡ ሳይወጠዎ ወስከንባው ላይ ቂጢጥ” እንዲሉ እንዲያውም አንድ የፖለቲካ ፓርቲ መሪ ጭራሽኑን እክሌን አጅብ ነው የምትሉኝ በማለት የሚልዮን ህዝብ ሰቆቃና በደል ከሳቸው ተክለ ሰውነት እንደማይበልጥ መናገራቸውን አንድ የሪድዮን ጣቢያ አዘጋጅ አጋልጠዋል።

ከላይ የተጠቀሰውን ቁርጠኛ የወያኔን አካሄድ ተመልክተን፣ በተክለ ሰውነት ውቃዬ ተኮፍሰን፣ ለባለቤትነትና ገንዘብ ለማሰባሰብ፣ ጉልበታችንን ስናለፋ፣ የኛ ያልሆነ ሐሳብ ዋጋ የለውም ብሎ በመዘርጠጥ ደባ መስራት ማስተዛዘብ ብቻ ሳይሆን የታሰርንበትን ገመድ ያጠብቀዋል፣ ደግነቱ የታሰርንበትን ገመድ የሚበጥስልን እዛው ሐገር ቤት ያለው በሰላምም ይሁን በሀይል ግብ ግብ የተያያዘው ግፍ አንገፈገኝ ያለው የኢትዮጵያ ሕዝብ ነው።

በውጭ የሚደረገው እንቅስቃሴ የውስጡን እንዴት ያግዛል ሳይሆን፣ ባገር ቤት ጋዜጠኞች ጀግንነታችን እንዲወራ ከሆነ ውር ውር ይምንለው የከንቱነት ምልክት ነው፣ እዚህ የተያያዘው ግብ ግብ የስርአት ለውጥ በሀገር ቤት እንዲመጣ ለማበረታታት መሆኑ ቀርቶ የመለስ ዜናዊ ኤርትራዊ መሆን የፈጠረብን ጥላቻ ብቻ የሚገፉን ከሆነ የውስጡን ትግል እንዳናግዝ እንቅፋት ነው የምንሆነው።

የስቱዲዮ ድምፅ ማጉያ ጨብጠን ለውጥ የራብውን ስደተኛ እያስጨበጨብን የገንዘብ ማሰባሰብ ፊታውራሪነት ከሆነ ታጋይ የሚያደርገን፣ በማንኛውም አይነት ክፍያ ወያኔን ከጫዋታው ውጭ ከማድረግ ውጭ ሌላ እኛም አማራጭ የለንም የሚል መልክት ሳይሆን የምናስተላልፈው፣ እዩኝ እዩኝ አይነት ጥፋት ነው የምንሰራው ማለት ነው።

ለማጠቃለል ያህል ለስባዊ መብት መከበርና በየግዜው በሐገርችን ውስጥ የሚደረገውን ጭፍጨፋ ለማስቆም በሐገር ቤት ውስጥ የሚደረገውን ትግል የአሜሪካን መንግስት የውጭ ፖሊሲ በቀጥታም ይሁን በተዘዋዋሪ እንዳያጨናግፍ እንዲያውም በግልባጩ ከኢትዮጵያ ሕዝብ

ጎን በማያወላዳ መልክ እንዲቆም የሚጠይቅ ሰላማዊ ሰልፍ ላይ መተባበር፤ ማስተባበር፤ በግንባር ቀደምነት መምራት፤ መቀስቀስ፤ በሐገርችን ሕዝብ ላይ የሚፈፀመውን ግፍና ስቃይ መጋራት እንጅ ከእንትና ተክለ ሰውነት ማነስ ወይንም ከእንትን ድርጅት የበታች መሆን አይደለም።

ለረዥም ጊዜ በተለያዩ ሚዲያ ለስብአዊ መብት በአንድነት እንድንቆም የተጠራውን የህዝብ ጥሪ ልባቸው ዘልቆ ያልገባ የሰባዊ መብት ተቆርቋሪዎችና የፖለቲካ ስልጣን ጠያቂዎች!

እንግዲህ የፖለቲካም የድረ ገፅም የሪድዮንና የጋዜጣ አዘጋጆችና መሪዎች ይህ ሰላማዊ ሰልፍ እስከህገ ደንብማችሁበትን የተሰደዳችሁበትንና ብዙ መከራ የከፈልችሁበትን አላማ የሚያግዝ ስለሆነ እንደ ከዚህ በፊቱ ያላችሁን የህዝብ ፍቅር አሳዩበት።

ወያኔ ገዢ ከመሆን ሌላ ምንም ምርጫ እንደሌለው እንዳረጋገጠልን ሁሉ፤ እኛም ወያኔን ከመጣል ሌላ ምንም አማርጭ እንደሌለን አምነን የሐገር ቤቱን ትግል በሙሉ ለብ እንደምናግዝ እናረጋግጥና እጅ ለጅ ትያይዘን እንድንወጣ ያላችሁን አቅም በሙሉ በዚህ ጉዳይ ላይ አረባርቡት።

እግዚአብሔር ኢትዮጵያን ይታደጋታል!!

ይህንን ፅሁፍ አስመለክቶ ለፀሀፊው የሚሉት ካለ
ethiopiansmarchforfreedom@yahoo.ca